

**Больниста**

*I*

Аяк очын гына жирдән сөйрәп,  
Больнис түренә табан авыштык.  
Безне күреп, авыру иптәшебез  
Күз яшьләре белән күреште:  
    «Килегез, килегез...  
    Үләм бу тынлыктан,  
Жан дусларым, тизрәк килегез...  
Су бирмәгез миңа,  
    Даруын да,  
Жан бирегез,  
    Шау-шу бирегез... »

Керфекләре көйгән нурсыз күзләр  
Һаман әле көлеп карыйлар,  
Акрын тибә йөрәк,  
    Ә күңелдә  
Сүнмәс дәртләр үлем тынлыгына  
Батырланып бармак яныйлар.  
    «... Тәрәзәдән кайчак тонык кына  
Кала гөрләвеге ишетелә.  
Яшьнәп үтә утлар,  
    Куыша-куыша  
Шәүләләнеп минем өстемдә.  
Кайчак кояш, юри үртәгәндәй,  
Югарыдан миңа елмая.  
Сизәм,  
    Тормыш ага ташкын төсле,  
Көннәр оча, охшап жилләргә.

Сизәм.  
    Әле дә безнең урамнарның  
Иртәләре гөрләп туадыр.  
Әле дә мин эшлэгән станокның  
Тәгәрмәче уйнап торадыр.  
Боз салкынын тоям тәнемдә,  
Ут ялкыны ләкин жанымда.  
Мин ышанмыйм,  
Юк,  
Мин үлмәм әле,  
Мин яшәрмен әле тагын да...

Бик күп эшләр менә бүген генә  
Өзелеп тора минем кулымнан.  
Өзелеп сагынам, дуслар,  
    Өзелеп сагынам —  
Эшле көннәремне күрергә.

Бер ел булыр һаман Биби белән  
Уйлап йөрдек икәү заводта  
Яңа төрдә насос ясатырга,  
Яңа план төзөп алдык та.  
Яңа гына керешеп тора идек  
Күрше авылда артель төзөргә,  
Бик күп уйлар,  
Яңа эш төрлөрө  
Тулып ята иде үземдә.  
Яңа гына әле клубка да  
Радио алган идек берләшөп.  
Килегез, дуслар,  
Тагын-  
Тагын бер кат  
Шул эшләрне сагынып сөйләшик...  
Ачыгыз, зинһар, минем тәрәзәмне,  
Станогым тавышын ишетим...  
Минем каннар әле дә шулай тибә,  
Шулай сөя күңлем ирекне... »

Без ахмадык аңа тәрәзәне,  
Шулай кушты больнис картлары.  
Ул — мескенем,  
Авыр ютәл белән  
Мендәренә буылып капланды:  
«... Ютәл буа,  
Тырный йөрәгемне,  
Интектереп, эчтән кан килә:  
Үпкә череген төкрәм,  
Яңакларым  
Көннән-көнгә эчкә тартыла.  
Чахотка, ди доктор,  
Төзәлмәс, ди.  
Үлем көтә, диләр, алдымда.  
Юк, мин үлмәм, үлмәм,  
Мин яшәрмен,  
Мин яшьнәрмен әле тагын да... »

2

Көннәр үтте.  
Бүген тагын менә  
Сагынып килдем аның янына.  
Тирән күзләр сүнөп ябылганнар,  
Ябык куллар суынып салынган.  
Ул сөйләшми хәзер.  
Тик тын гына  
Балкып яна көлөч керфеге.  
Синме, Рауза —  
Мәңге көлөч Рауза,  
Үлем тынлыгына өртелдең?!  
Ашыгып барыл ачтым тәрәзәне,

Тыңла, Рауза, эле дә урамда  
Гөрләп туа хезмәт иртәләре,  
Уйнап тора корыч станнар.  
Әле дә кояш шулай югарыдан  
Вышкаларны санап елмая.  
Тормыш кайный шахта казаныдай,  
Көннәр оча охшап жылләргә.  
Сезнең артель инде күптән эштә,  
Эшкә керде күптән насос та.  
Бигрәк жанлы хәзер безнең тирә —  
Гөрләп тора жырдан, тавыштан.

Беләкләрдә көчләр бетмәс төсле,  
Тынмас төсле каннар тамырда.  
Без яшәрбез, Рауза,  
Без үлмәбез,  
Без яшьнәрбез эле тагын да...

Ул эндәшми.  
Бары тыныч кына  
Балкып яна көләч кабагы.  
Яшьнәп үтә аның йөзе буйлап  
Трамвайның кызыл фонаре.  
Тәрәзәне көчле калтыратып,  
Таш урамнан завод кычкыра.  
Тышта тормыш,  
Тыштан дулкынланып  
Үлмәс эшнәң тавышы ишетелә.